

**“ మధురమైన పిల్లలారా - విజయ మాలలో రావాలనుకుంటే నిశ్చయబుద్ధి
గలవారిగా అవ్వండి, నిరాకార తండ్రి మనలను చదివిస్తున్నారు, వారు తమ జతలో
మనలను తీసుకెళ్తారనే నిశ్చయంలో ఎప్పుడూ సంశయం రాకూడదు ”**

ప్రశ్న:- విజయ రత్నాలుగా అయ్యే వారి ముఖ్యమైన గుర్తులు ఏవి?

సమా:- వారికెప్పుడూ ఏ విషయములోనూ సంశయము రాదు. నిశ్చయబుద్ధి కలిగి ఉంటారు. ఇది సంగమ సమయము, ఇప్పుడు దుఃఖధామము పూర్తయి సుఖధామము వస్తుందనే నిశ్చయముంటుంది. 2. తండ్రియే రాజయోగము నేర్పిస్తున్నారు. వారు మనలను ఆత్మాభిమానులుగా చేసి తమ జతలో తీసుకెళ్తారు. వారిప్పుడు ఆత్మలైన మనతో మాట్లాడుతున్నారు. మనము వారి ఎదురుగానే కూర్చుని ఉన్నాము. 3. పరమాత్మ మనకు తండ్రి, రాజయోగ శిక్షణ కూడా ఇస్తున్నారు. కనుక ఉపాధ్యాయుడు కూడా, అంతేకాక శాంతిధామానికి తీసుకెళ్తారు కనుక సద్గురువు కూడా. ఇలాంటి నిశ్చయ బుద్ధి ఉన్నవారు ప్రతి విషయములో విజయులుగా అవుతారు.

పాట:- మిమ్ములను పొందుకొని మేము అంతా పొందుకున్నాము(తుమ్ హె పాకె హమ్ నే,.....)

ఓంశాంతి. పిల్లలకు బాబా ఓంశాంతి అర్థము తెలిపించారు. ఏ విషయమైనా సెకెండులో అర్థము చేసుకునేదిగా ఉంటుంది. ఓం అనగా నేను ఆత్మ, ఇది నా శరీరము అని పిల్లలు ఎలా చెప్తారో అలా బాబా కూడా నేను ఆత్మను, పరంధామ నివాసిని అని అంటున్నారు. వారు పరమాత్మ. ఓం,..... అని బాబా కూడా చెప్పవచ్చు, పిల్లలు కూడా అనవచ్చు. ఆత్మ లేక పరమాత్మ ఇరువురి స్వధర్మము శాంతి. ఆత్మ శాంతిధామ నివాసి అని మీకు తెలుసు. అక్కడి నుండి ఈ కర్మ క్షేత్రములో పాత్ర అభినయించేందుకు వచ్చింది. ఆత్మలమైన మన రూపమేమిటో, తండ్రి రూపము ఏమిటో కూడా మీకు తెలుసు. ఈ విషయాలు మానవ సృష్టిలో ఎవ్వరికీ తెలియదు. తండ్రి వచ్చి అర్థం చేయిస్తున్నారు. పరమపిత మా తండ్రి. వారు ఉపాధ్యాయుడు కూడా. అలాగే మా సత్కమైన సద్గురువు కూడా వారే. వారు మనలను తమ వెంట తీసుకెళ్తారని పిల్లలు కూడా అర్థం చేసుకున్నారు. చాలామంది గురువులను ఆశ్రయిస్తారు. పరమపిత పరమాత్మ మన తండ్రి కాక సహజ రాజయోగము మరియు జ్ఞాన శిక్షణలను కూడా ఇస్తున్నారు. జతలో కూడా తీసుకెళ్తారని పిల్లలకు నిశ్చయముంది. ఈ నిశ్చయములోనే పిల్లలైన మీకు విజయముంది. విజయమాలలో కూర్చుంటారు. రుద్రమాల మరియు విష్ణుమాలలు ఉన్నాయి. భగవానువాచ - నేను మీకు రాజయోగమును నేర్పిస్తాను. కావున టీచరు కూడా అయ్యారు. వారి మతము లభించాలి కదా! తండ్రి, టీచరు, గురువుల మతాలు(సలహాలు) వేరు వేరుగా ఉంటాయి. భిన్న-భిన్న మతాలు లభిస్తాయి. కానీ ఇక్కడ ముగ్గురినీ ఒక్కటే. ఇందులో సంశయము మొదలైన వాటి మాటే లేదు. మనము ఈశ్వరీయ పరివారము అనగా వంశానికి చెందినవారము. భగవంతుడే సృష్టికర్త. మీరే తల్లి, తండ్రి. మేము మీ పిల్లలము అని పాడ్తారు కూడా. అనగా తప్పకుండా కుటుంబము అయిపోయింది కదా. భారతదేశములోనే పాడ్తారు. ఇది గతములోని

విషయము. ప్రస్తుతము మీరు వారి సంతానముగా అయ్యారు. అందుకొరకే శిక్షణ తీసుకుంటున్నారు. బాబా, మీ శ్రీమతము పై నడుస్తాము కనుక పాపాలు ఏవైతే ఉన్నాయో అవి యోగబలము ద్వారా సమాప్తమైపోతాయి. తండ్రియే పతితపావనులు, సర్వశక్తివంతులు అని అంటారు. తండ్రి అయితే ఒక్కరే. వారిని తల్లి, తండ్రి అని కూడా అంటారు. వారి ద్వారా రాజయోగము నేర్చుకుంటున్నారు. మీరు దుఃఖమనే పేరు కూడా లేని వారసత్వాన్ని అర్థకల్పానికి పొందుతారు. దాని పేరే సుఖధామము. దుఃఖధామము అంతమయ్యే సమయములోనే తండ్రి వస్తారు కదా. అదే సంగమ సమయము. బాబా మనకు రాజయోగము కూడా నేర్పిస్తారని మీకు తెలుసు. దేహీ-అభిమానులుగా చేసి జతలో కూడా తీసుకెళ్తారు. మిమ్ములను మానవులెవ్వరూ చదివించడం లేదు. ఇక్కడ నిరాకారులైన బాబాయే చదివిస్తున్నారు. వారు ఆత్మలైన మీతో మాట్లాడుతున్నారు. ఇందులో అనుమానానికి, అయోమయానికి స్థానమే లేదు. ఎదురుగానే కూర్చుని ఉన్నారు. మనమే దేవతలుగా ఉన్నప్పుడు పవిత్ర మార్గములో ఉండేవారమని కూడా మీకు తెలుసు. 84 జన్మల పాత్ర పూర్తి చేశాము. మీరు 84 జన్మలు తీసుకున్నారు. ఆత్మ - పరమాత్మలు చాలా కాలము దూరంగా ఉన్నారని కూడా పొడ్రారు. సత్యయుగ ఆరంభములో మొట్ట మొదట దేవీ దేవతలే ఉంటారు. వారే కలియుగ అంతములో పతితులుగా అవుతారు. పూర్తి 84 జన్మలు తీసుకుంటారు. తండ్రి లెక్కలు కూడా తెలుపుతున్నారు. సన్యాసుల ధర్మమే వేరు. వ్యక్తములో అనేక రకాల ధర్మాలున్నాయి. మొట్టమొదటి పునాది - దేవీ దేవతా ధర్మము. ఏ మానవుడూ ఆ దేవీ దేవతా ధర్మమును స్థాపించలేరు. ప్రాయ: లోపమైన(మరుగైపోయిన) దేవీ దేవతా ధర్మము ఇప్పుడు మళ్ళీ స్థాపనాతూ ఉంది. మళ్ళీ సత్యయుగములో మీరు ప్రాల్బమును అనుభవిస్తారు. ఇది చాలా గొప్ప సంపాదన.

పిల్లలైన మీరు ఇప్పుడు తండ్రి ద్వారా సత్యమైన సంపాదన చేస్తున్నారు. దీని వలన మీరు సత్య ఖండములో సదా సుఖీలుగా అవుతారు. కావున గమనము పెట్టాల్సి ఉంటుంది. ఇల్లు-వాకిళ్ళు వదిలేయండని తండ్రి చెప్పరు. సన్యాసులకు ఆ వైరాగ్యము కలుగుతుంది కానీ అది సరియైనది కాదని తండ్రి అంటున్నారు. దాని వలన సృష్టి కళ్యాణము ఏమీ జరగదు. అయినా భారతదేశంలో ఈ సన్యాస ధర్మము మంచిదే. భారతదేశాన్ని పడిపోకుండా నిలబెట్టేందుకు సన్యాస ధర్మము స్థాపన అవుతుంది. ఎందుకంటే దేవతలు వామ మార్గములోకి వెళ్ళిపోతారు. ఇంటికి సగం కాలం పూర్తి అయిన తర్వాత దానికి కొన్ని లిపేర్లు చేయడం జరుగుతుంది. 1-2 సంవత్సరాలకు ఒకసారి ఇంటికి సున్నము మొదలైనవి వేస్తారు. కొంతమంది లక్ష్మిని ఆహ్వానము చేస్తామని భావిస్తారు. కానీ(లక్ష్మీదేవి) ఆమె శుద్ధముగా ఉంటేనే వస్తుంది. భక్తిమార్గములో ధనము తీసుకునేందుకు మహాలక్ష్మిని పూజిస్తారు. జగదంబ దగ్గరకు వెళ్లి ఎప్పుడూ ధనాన్ని అడగరు. ధనము కొరకు లక్ష్మిని ఆశ్రయిస్తారు. దీపావళి రోజున వ్యాపారస్థులు రూపాయలను పూజలో పెడతారు. వృద్ధి అవుతుందని, మనోకామనలు పూర్తి అవుతాయని భావిస్తారు. జగదంబ కొరకు కేవలం మేళా చేస్తారు. జగత్పిత, జగదంబతో కలిసే మేళాయే మేళా. ఇది సత్యమైన మేళా. దీని వలన లాభము ఉంటుంది. ఆ మేళాలో చాలా వెతుకుతూ, భ్రమిస్తూ ఉంటారు. అక్కడ పడవలు మునిగిపోతూ ఉంటాయి. బస్సు ఆక్సిడెంట్లు జరుగుతూ ఉంటాయి. చాలా ఇబ్బందులు పడవలసి ఉంటుంది. ఆత్మ-పరమాత్మల మేళా జరుగుతుందని విన్నారు కనుక భక్తిమార్గపు మేళాలో చాలా ఉత్సాహంగా పాల్గొంటారు. ఇది ప్రసిద్ధమైన మేళా. దీనినే మరలా

భక్తి మార్గములో ఆచరిస్తారు. రామునికి, రావణునికి పోటీ ఉంటుంది. మూర్ఖపోరాదని తండ్రి బాగా అర్థం చేయిస్తున్నారు. రాముడు, రావణుడు ఇరువురూ సర్వశక్తివంతులే. మీరు యుద్ధ మైదానములో ఉన్నారు. కొందరు క్షణ-క్షణానికి మాయతో ఓడిపోతూ ఉంటారు. తండ్రి చెప్తున్నారు - ఉస్తాదునైన (గురువు) నన్ను స్మృతి చేస్తూ ఉంటే ఎప్పుడూ ఓడిపోరు. తండ్రి స్మృతి ద్వారానే విజయము పొందుతారు. జ్ఞానమైతే ఒక్క సెకండుదే. ఈ సృష్టిచక్రము ఎలా తిరుగుతూ ఉందో, తండ్రి విస్తారంగా అర్థం చేయిస్తున్నారు. క్లుప్తముగా మీరు బీజము మరియు వృక్షము గురించి తెలుసుకున్నారు. దీని పేరు కల్పవృక్షము. దీని ఆయువు లక్షల సంవత్సరాలు ఉండదు. ఇది వెరైటీ ధర్మాల వృక్షము. ఒక ధర్మము వారు ఇంకొక ధర్మము వారిని పోలి ఉండరు. చాలా భిన్నంగా ఉంటారు. ఇస్లామీయులు మొదలైనవారు ఎంత నల్లగా ఉంటారు! అక్కడ కూడా ధనము చాలా ఉంది. అందరూ ధనము వెనకాలే ఉన్నారు. భారతవాసుల గుణగణాలు చాలా విభిన్నంగా ఉన్నాయి. ఇది భిన్న వెరైటీ ధర్మాల వృక్షము. ఇది ఎలా వృద్ధి చెందుతుందో మీరు తెలుసుకున్నారు. దీనిని మర్రి వృక్షముతో పోలుస్తారు. దీనికి మూలము (పునాది) లేదని మీరిప్పుడు ప్రాక్టికల్ గా చూస్తున్నారు. మిగిలిన ధర్మాలన్నీ ఉన్నాయి. దేవీ దేవతా ధర్మము ఏదీ లేదు. కలకత్తాలో మీరు మర్రి వృక్షాన్ని చూడవచ్చు. మొత్తం వృక్షమంతా పచ్చగా నిలబడి ఉంది. అసలు మూలం మాత్రము లేదు. అలా దీనికి కూడా మూలం లేదు. అది ఇప్పుడు స్థాపనవుతూ ఉంది.

ఇప్పుడు నాటకము పూర్తి అవుతుందని పిల్లలకు తెలుసు. ఇప్పుడు వాపస్ బాబా వద్దకు వెళ్లాలి. మీరు నా వద్దకు వచ్చేస్తారు. భారతఖండము తప్ప ఇక ఏ ఖండమూ స్వర్గముగా అవ్వజాలదని కూడా మీకు తెలుసు. భారతదేశము ప్రాచీనమైనదని మహిమ కూడా చేస్తారు. కానీ గీతలో కృష్ణుని పేరు వేసేశారు. శ్రీకృష్ణుని పతిత పావనుడని ఎవ్వరూ అనరు. నిరాకారుని అంగీకరిస్తారు. కృష్ణుడు సత్యయుగ రాకుమారుడు. తన నామ, రూప, దేశములో కృష్ణుడు మళ్ళీ స్వర్గములోనే వస్తాడు. అవే రూపురేఖలు మళ్ళీ మరో జన్మలో ఉండవు. అందరి రూపురేఖలు వేరు వేరుగా ఉంటాయి. అందరి కర్మలు కూడా వేరు వేరుగా ఉంటాయి. ఇది తయారైన అనాది డ్రామా. ప్రతి ఆత్మకు పాత్ర లభించి ఉంది. ఆత్మ అవినాశి, శరీరము వినాశి. నేను ఆత్మ ఒక శరీరాన్ని వదిలి మరో శరీరాన్ని తీసుకుంటాననే ఈ ఆత్మ జ్ఞానము ఎవ్వరికీ లేదు. తండ్రి వచ్చి క్రొత్త విషయాలు వినిపిస్తారు. మీరు నా అపురూపమైన పిల్లలు. బాబా, మీతో కలిసి 5 వేల సంవత్సరాలయ్యిందని పిల్లలు కూడా అంటారు. యోగబలము ద్వారా మీరు మొత్తము విశ్వానికి అధిపతులుగా అవుతారు. ఒకరి పై ఒకరు కామాన్ని ప్రయోగించడమే మొదటి హింస. బాహుబల యుద్ధము ద్వారా ఎవ్వరూ ఎప్పుడూ విశ్వాధికారులుగా అవ్వలేరు అని కూడా అర్థం చేయించారు. కానీ యోగ బలముతో అవుతారు. అయితే శాస్త్రాలలో దేవతల-రాక్షసుల యుద్ధము చూపించారు. కానీ ఆ మాటే లేదు. మీరిక్కడ యోగబలముతో బాబా ద్వారా విజయము పొందుతారు. తండ్రి విశ్వ రచయిత కనుక క్రొత్త విశ్వాన్ని తప్పకుండా రచిస్తారు. లక్ష్మీ నారాయణులు క్రొత్త ప్రపంచమైన స్వర్గానికి అధికారులుగా ఉండేవారు. మనమే స్వర్గానికి అధిపతులుగా ఉండేవారము. 84 జన్మలు తీసుకొని పతితులుగా అయ్యి పైసాకు కొరగాని వారిగా అయ్యాము. ఇప్పుడు మీరే పావనంగా అవ్వాలి. భక్తులైతే చాలామంది ఉన్నారు. కానీ ఎక్కువ భక్తి ఎవరు చేశారు? ఎవరైతే వచ్చి బ్రాహ్మణులుగా అవుతారో, వారే మొదటి నుండి భక్తి చేసి ఉంటారు. వారే వచ్చి మళ్ళీ

బ్రాహ్మణులుగా అవుతారు. ప్రజాపిత సూక్ష్మవతనములో లేడు. బ్రహ్మ అయితే ఇక్కడే అవసరము కదా. అతనిలోనే ప్రవేశిస్తారు. ఇక్కడ ఉండే మమ్మా బాబాయ్ అక్కడ ఉన్నారని మీకు తెలుసు. ఇవి బాగా అర్థము చేసుకోవలసిన విషయములు. ఇలా - ఇలా సర్వీసు చేయండి అని బాబా డైరెక్షన్ ఇస్తూ ఉంటారు. పిల్లలు కొత్త కొత్త విషయాలు కనిపెట్టా ఉంటారు. ఏదైనా కొత్తది కనుగొంటే అది కల్పము ముందు కూడా జరిగిందని అంటారు. తర్వాత దానిని ఇంకా అభివృద్ధి చేయడం జరుగుతుంది. స్వర్గము, నరకము ఉన్న చక్ర చిత్రము చాలా బాగుంది. కృష్ణుడు అందరికీ చాలా ప్రియమనిపిస్తాడు. ఇతడే నారాయణునిగా అవుతాడని వారికి తెలియదు. మనము ఈ విషయాన్ని యుక్తిగా అర్థం చేయించాలి. మీ వద్ద ఉన్న ఈ చక్ర(గోళా) చిత్రము చాలా పెద్దదిగా ఉండాలి. పై కప్పు అంత పెద్దదిగా ఉండాలి. అందులో నారాయణ చిత్రము ఉండాలి, కృష్ణుని చిత్రము కూడా ఉండాలి. పెద్ద వస్తువును మనుష్యులు అందరూ స్పష్టంగా చూడగలరు. ఉదాహరణానికి పాండవుల చిత్రాలు చాలా పెద్దవిగా చేశారు. పాండవులైతే మీరే కదా. ఇక్కడ అంత పెద్దగా ఎవ్వరూ లేరు. ఇక్కడ 6 అడుగులు ఉన్నట్లే అక్కడ కూడా అలాగే ఉంటారు. సత్యయుగములో దీర్ఘాయువు ఉంటుంది కదా కనుక చాలా పాడవుగా ఉంటారని అనుకోకండి. మరీ పాడవుగా ఉంటే శోభించదు. అర్థము చేయించేందుకు పెద్ద పెద్ద చిత్రాలు అవసరము. సత్యయుగ చిత్రాన్ని కూడా ఫస్ట్ క్లాస్ గా చేయించాలి. ఇందులో లక్ష్మీ నారాయణులు, క్రింది భాగములో రాధా-కృష్ణుల చిత్రాలు కూడా ఉండాలి. వీరు రాకుమార-రాకుమారీలు. ఈ చక్రము తిరుగుతూ ఉంటుంది. బ్రహ్మ-సరస్వతులే మళ్ళీ లక్ష్మీ నారాయణులుగా అవుతారు. బ్రాహ్మణులుగా ఉన్న మనమే మళ్ళీ దేవతలుగా అవుతాము. మనమే లక్ష్మీనారాయణులుగా అవుతాము, మళ్ళీ మనమే సీతా-రాములుగా అవుతామని ఇప్పుడు మీకు తెలుసు. ఇలా రాజ్యము పాలిస్తారు. ఇలాంటి చిత్రాలు పెట్టుకొని ఎవరికైనా అర్థం చేయిస్తూ ఉంటే చాలా మజాగా ఉంటుంది. ఈ జ్ఞానము చాలా ఫస్ట్ క్లాస్ గా ఉందని అంటారు. ఈ జ్ఞానాన్ని హఠయోగులు ఇవ్వలేరు. సత్యయుగములో పవిత్ర ప్రవృత్తి మార్గము ఉండేది. ఇప్పుడు అపవిత్రమైన ప్రవృత్తి మార్గముంది. తండ్రి తప్ప ఇతరులెవ్వరూ అనంతమైన వారసత్వాన్ని ఇవ్వలేరు. బాబా మనకు విశ్వానికి మాలికులుగా అయ్యేందుకు శిక్షణ ఇస్తున్నారని మీకు తెలుసు. వీటిని బాగా ధారణ చేయాలి. చదువు వలన మానవులు చాలా ఉన్నతంగా అవుతారు. మీరు కూడా ఇప్పుడు అహల్య కుబ్జులు మొదలైనవారిగా ఉన్నారు. తండ్రి కూర్చుని చదివిస్తున్నారు. ఈ చదువు ద్వారా మీరు మళ్ళీ విశ్వాధిపతులుగా అవుతారు. జ్ఞాన సాగరులు కూడా వారే. ఇప్పుడు తండ్రి చెప్తున్నారు - స్వయాన్ని అశరీరులుగా భావించండి. దిగంబరులు(అశరీరులు)గా వచ్చాము, మళ్ళీ అశరీరులుగానే వెళ్ళాలి.

ఇప్పుడు మన 84 జన్మల చక్రము పూర్తి అవుతుందని మీకు తెలుసు. ఇది చాలా అద్భుతమైనది. ఇంత చిన్న ఆత్మలో ఎంత పెద్ద పాత్ర నిండి ఉంది. అది కూడా ఎప్పుడూ వినాశనమవ్వదు. దీనికి ఆదీ లేదు, అంత్యమూ లేదు. ఇది ఎంత అద్భుతమైన విషయాలు. ఆత్మలైన మనము 84 జన్మల చక్రములో తిరుగుతాము. ఇది ఎప్పుడూ అంతము కాదు. ఇప్పుడు మనము పురుషార్థము చేస్తున్నాము. ఇందులోనే మొత్తము జ్ఞానమంతా ఉంది. నక్షత్రానికే(వజ్రము) విలువ ఉంటుంది. నక్షత్రము ఎంత మెరుస్తూ ఉంటుందో అంత ఎక్కువ ధర ఉంటుంది. ఇప్పుడు ఈ ఒక్క నక్షత్రములోనే ఎంత జ్ఞానము ఉంది! భృకుటి మధ్యలో విచిత్రమైన నక్షత్రము మెరుస్తూ ఉందని పాడారు కూడా. ఈ అద్భుతము గురించి

మీకు మాత్రమే తెలుసు. తండ్రి చెప్పన్నారు - నేను కూడా నక్షత్రాన్నే కొందరికి సాక్షాత్కారము కూడా జరిపించాను. కానీ భగవంతుడు అతితేజోమయుడు, అఖండజ్యోతి అని విన్నారు. సూర్యుని వలె ఉంటారని అనుకున్నారు. కనుక బాబా నక్షత్ర రూపాన్ని చూపించినా అంగీకరించరు. చాలామందికి ధ్యానావస్థలో ఇలాంటి తేజోమయుని సాక్షాత్కారము జరిగేది. పరమాత్మ నక్షత్రము వలె ఉన్నారని ఇప్పుడు మీరు తెలుసుకున్నారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మతులు మరియు గుడ్‌మార్నింగ్

ఆత్మిక పిల్లలకు ఆత్మిక శంకెనమస్తే.

ధారణ కొరకు ముఖ్య సారము :-

1. సత్య ఖండానికి యజమానులుగా అవ్వాలంటే బాబా ద్వారా సత్యమైన సంపాదన చేయాలి. ఉస్తాదు(గురువు) అయిన బాబా స్వతిలో ఉంటూ మాయాజీతులుగా అవ్వాలి.
2. బాబా నుండి అనంతమైన వారసత్వము తీసుకునేందుకు బాబా నేర్పించే శిక్షణలన్నిటి పై పూర్తి గమనము ఉంచాలి. ఆ శిక్షణలను పూర్తిగా ధారణ చేయాలి.

వరదానము:- “ తండ్రి ఛత్రఛాయ క్రింద సదా రక్షణను అనుభవం చేసే సర్వ ఆకర్షణ ముక్త భవ ”

స్థూల ప్రపంచములో ఎండ-వానల నుండి రక్షించుకునేందుకు గొడుగు నీడను ఆధారంగా తీసుకుంటారు. అది స్థూలమైన ఛత్రఛాయ. ఇక్కడ ఇది తండ్రి ఛత్రఛాయ. ఈ ఛత్రఛాయ ఆత్మను అన్ని సమయాలలో సురక్షితంగా ఉంచుతుంది. అటువంటి ఆత్మను ఏ ఆకర్షణా తనవైపు ఆకర్షించలేదు. మనస్థూర్తిగా “బాబా” అని అన్నారంటే చాలు, సురక్షితంగా ఉంటారు. ఎటువంటి పరిస్థితులు వచ్చినా ఛత్రఛాయలో ఉండేవారు సదా రక్షణను అనుభవం చేస్తారు. మాయ ప్రభావము యొక్క సెగ మాత్రము మీకు తగలదు.

సాగర్‌:- “ ఎటువంటి స్వరాజ్య అధికారులుగా అవ్వాలంటే అన్ని అధినేతలు

సమీప్తులైపోతాయి ”